

آدھار نمبر اور پین نمبر یا فارم 60 جمع کرانے کی تاریخ 31 مارچ تک آگے بڑھا دی گئی ہے

Posted On: 13 DEC 2017 7:18PM by PIB Delhi

نئی دہلی، 13 دسمبر، موصول ہونے والی مختلف عرضداشتوں اور بینکوں سے موصولہ اطلاعات ر غور کرنے کے بعد گاہک کے ذریعہ متعلقہ ادارے میں آدھار نمبر، پین نمبر یا فارم 60 جمع کرانے کی آخری تاریخ آگے بڑھا کر گاہک کے ذریعہ متعلقہ ادارے کے ساتھ کھاتے پر مبنی تعلق شروع کئے جانے سے 6 ماہ یا 31 مارچ 2018 کر دی گئی ہے۔ اس سلسلے میں ضروری نوٹی فکیشن جاری کیا گیا ہے۔

قابل ذکر ہے کہ اس سے قبل منی لانڈرنگ کی روک تھام (ریکارڈ کا رکھ رکھاؤ) دوسری ترمیم قوانین 2017 کے ضابطے جو کہ غیر معمولی گزٹ گزٹ آف انڈیا، 538 (ای) بتاریخ یکم جون 2017 میں شائع کئے گئے تھے، میں کہا گیا تھا کہ

- آدھار کیلئے اندراج اور پین نمبر حاصل کرنے کا اہل گاہک اگر متعلقہ ادارے کے ساتھ کھاتے پر مبنی تعلق شروع کرتے وقت آدھار نمبر اور پین نمبر جمع نہیں کرائے گا، تو وہ کھاتے پر مبنی تعلق شروع کرنے کی تاریخ سے چھ ماہ کی مدت کے دوران آدھار نمبر اور پین نمبر جمع کرا سکتا ہے۔ اگر اس نوٹیفکیشن کی تاریخ سے قبل گاہک کا رپورٹنگ ادارے کے ساتھ کھاتے پر مبنی تعلق پہلے سے ہی ہے، تو وہ 31 دسمبر 2017 تک آدھار نمبر اور پین نمبر جمع کرا سکتا ہے۔
- اگر مذکورہ 6 ماہ کی مدت کے اندر گاہک آدھار نمبر اور پین نمبر جمع کرانے میں ناکام رہے گا، تو گاہک کے ذریعے آدھار نمبر اور پین نمبر جمع کرائے جانے تک کیلئے کھاتہ کام نہیں کرے گا۔ اگر اس نوٹیفکیشن کی تاریخ سے پہلے گاہک کا رپورٹنگ ادارے کے ساتھ پہلے ہی سے کھاتے پر مبنی تعلق ہے اور وہ 31 دسمبر 2017 تک آدھار نمبر اور پین نمبر جمع کرانے میں ناکام رہے گا، تو یہ کھاتہ اس وقت تک کیلئے بند کر دیا جائے گا، جب تک کہ گاہک آدھار نمبر اور پین نمبر جمع نہ کرا دے۔

.....

م.ن۔ اگ۔ ک۔ ا

U-6253

